



2025/976

21.5.2025

DEĊIŻJONI TAL-KUNSILL (PESK) 2025/976

tal-20 ta' Mejju 2025

li tahtar ir-Rappreżentant Speċjali tal-Unjoni Ewropea għall-Proċess ta' Paċi fil-Lvant Nofsani

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 33, flimkien mal-Artikolu 31(2) tiegħu,

Wara li kkunsidra l-proposta tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fil-25 ta' Novembru 1996, il-Kunsill qabel li jahtar Rappreżentant Speċjali tal-Unjoni Ewropea (RSUE) għall-Proċess ta' Paċi fil-Lvant Nofsani.
- (2) Fit-28 ta' Frar 2025, il-Kunsill adotta d-Deċiżjoni (PESK) 2025/443 ⁽¹⁾, li tahtar lis-Sur Luigi DI MAIO bħala r-RSUE għall-Proċess ta' Paċi fil-Lvant Nofsani. Il-mandat tar-RSUE jiskadi fl-1 ta' Ġunju 2025.
- (3) Ir-riżoluzzjoni tal-kunflitt bejn Izrael u l-Palestina hija prijorità strateġika għall-Unjoni u l-Unjoni trid tibqa' impenjata b'mod attiv sakemm dak il-kunflitt jissolva abbażi tas-soluzzjoni ta' żewġ Stati.
- (4) L-Unjoni hi impenjata għal paċi komprensiva u dejjiema għar-reġjun tal-Lvant Nofsani kollu u tinsab lesta li taħdem għal dak il-ghan flimkien mas-shab reġjonali u internazzjonali.
- (5) Jenhtieg li RSUE għall-Proċess ta' Paċi fil-Lvant Nofsani jinhatar għal perjodu ta' 12-il xahar.
- (6) Ir-RSUE ser jimplementa l-mandat fil-kuntest ta' sitwazzjoni reġjonali diffiċli li tista' tiddeterjora u li tista' timpedixxi l-kisba tal-oġġettivi tal-azzjoni esterna tal-Unjoni kif stabbiliti fl-Artikolu 21 tat-Trattat,

ADOPTA DIN ID-DEĊIŻJONI:

Artikolu 1

Rappreżentant Speċjali tal-Unjoni Ewropea

Is-Sur Christophe Bigot huwa b'dan mahtur bħala r-Rappreżentant Speċjali tal-Unjoni Ewropea (RSUE) għall-Proċess ta' Paċi fil-Lvant Nofsani mit-2 ta' Ġunju 2025 sal-31 ta' Mejju 2026. Il-Kunsill jista' jiddeċiedi li l-mandat tar-RSUE jintemm qabel, fuq il-bażi ta' valutazzjoni mill-Kumitat Politiku u ta' Sigurtà (KPS) u fuq proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà (ir-"Rappreżentant Għoli").

Artikolu 2

Oġġettivi ta' politika

1. Il-mandat tar-RSUE għandu jkun ibbażat fuq l-oġġettiv ġenerali ta' politika ta' paċi ġusta, dejjiema u komprensiva li jenhtieg li tinkiseb abbażi ta' soluzzjoni ta' żewġ stati, b'Izrael u Stat Palestinjan demokratiku, kontigwu, vijabbli, paċifiku u sovrani jgħixu maġenb xulxin ġewwa fruntieri siguri u rikonoxxuti, filwaqt li jgawdu relazzjonijiet normali mal-ġirien tagħhom f'konformità mar-Riżoluzzjonijiet tal-Kunsill tas-Sigurtà tan-Nazzjonijiet Uniti (UNSC) rilevanti 242 (1967) u 338 (1973), u filwaqt li jtfakkru riżoluzzjonijiet ohra rilevanti, inkluż r-Riżoluzzjoni UNSCR 2334 (2016), il-prinċipji ta' Madrid, inkluż art għall-paċi, il-Pjan Direzzjonali, il-ftehimiet li ntlahqu qabel mill-partijiet, l-Inizjattiva Għarbija għall-Paċi u r-rakkomandazzjonijiet tal-Kwartett tal-Lvant Nofsani ("il-Kwartett") tal-1 ta' Lulju 2016. Fid-dawl tal-aspetti differenti tar-relazzjonijiet Izraeljani-Għarab, id-dimensjoni reġjonali tikkostitwixxi komponent essenzjali għal paċi komprensiva.

2. Biex jintlaħaq l-oġġettiv stabbilit fil-paragrafu 1., il-prijoritajiet ta' politika huma l-preservazzjoni tas-soluzzjoni ta' żewġ Stati u l-varar mill-gdid tal-proċess ta' paċi u l-appoġġ għalih. Parametri ċari li jiddefinixxu l-bażi għan-negożjati huma elementi ewlenin għal eżitu b'suċċess u l-Unjoni stabbiliet il-pożizzjoni tagħha rigward tali parametri fil-konkluzzjonijiet tal-Kunsill ta' Diċembru 2009, Diċembru 2010 u Lulju 2014, li hi ser tkompli tippromwovi b'mod attiv. L-Unjoni hija impenjata li taħdem mal-partijiet u mas-shab fil-komunità internazzjonali u fir-reġjun, u li ssegwi b'mod attiv inizjattivi internazzjonali xierqa biex tinholoq dinamika ġdida għan-negożjati.

⁽¹⁾ Id-Deċiżjoni tal-Kunsill (PESK) 2025/443 tat-28 ta' Frar 2025 li tahtar ir-Rappreżentant Speċjali tal-Unjoni Ewropea għall-Proċess ta' Paċi fil-Lvant Nofsani (ĠU L, 2025/443, 3.3.2025, ELI: <http://data.europa.eu/eli/dec/2025/443/oj>).

Artikolu 3

Mandat

1. Sabiex jinkiseb l-objettiv ta' politika stabbilit fl-Artikolu 2, il-mandat għandu jkun li:
 - (a) jipprovdi kontribut attiv u effiċjenti mill-Unjoni għal azzjonijiet u inizjattivi li jwasslu għal riżoluzzjoni finali tal-kunflitt bejn Iżrael u l-Palestina abbażi tas-soluzzjoni ta' żewġ Stati u f'konformità mal-parametri tal-Unjoni u r-Riżoluzzjonijiet tal-UNSC rilevanti, inkluż ir-Riżoluzzjoni UNSC 2334 (2016), u jressaq proposti għal azzjoni tal-Unjoni f'dan ir-rigward;
 - (b) jiffacilita u jżomm kuntatti mill-qrib mal-partijiet kollha tal-proċess ta' paċi, b'mod partikolari ma' Iżrael u l-Awtorità Palestinjana, l-atturi politiċi u l-pajjiżi rilevanti tar-reġjun, u pajjiżi rilevanti ohra, kif ukoll man-NU u organizzazzjonijiet internazzjonali rilevanti ohra, bħal-Lega tal-Istati Gharab jew il-Kunsill ta' Kooperazzjoni tal-Golf, sabiex jaħdem magħhom fit-tishih tal-proċess ta' paċi;
 - (c) jiehu vantaġġ mix-xenarju reġjonali li qed jevolvi fil-Lvant Nofsani u b'mod partikolari n-normalizzazzjoni tar-relazzjonijiet bejn Iżrael u għadd ta' pajjiżi Gharab, sabiex ikompli jmessi 'l quddiem il-proċess ta' paċi u b'hekk jikkontribwixxu għall-istabbiltà reġjonali;
 - (d) jagħti attenzjoni partikolari lill-fatturi li jaffettwaw id-dimensjoni reġjonali tal-proċess ta' paċi, inkluż l-iżviluppi relatati mal-kunflitt f'Gaza u fir-reġjun wara l-attakki terroristiċi brutali u indiskriminati mill-Hamas kontra Iżrael fis-7 ta' Ottubru 2023, lill-hidma mas-shab Gharab u lill-implimentazzjoni tal-Inizjattiva Gharbija għall-Paċi;
 - (e) jappoġġa u jikkontribwixxi b'mod attiv għal negozjati ta' paċi bejn il-partijiet, anke billi jressaq proposti f'isem l-Unjoni u f'konformità mal-politika konsolidata li ilha li giet stabbilita fil-kuntest ta' dawk in-negozjati;
 - (f) jiżgura preżenza kontinwa tal-Unjoni fil-fora internazzjonali rilevanti;
 - (g) jikkontribwixxi għall-ġestjoni tal-kriżijiet u għat-twissija bikrija;
 - (h) jikkontribwixxi għall-implimentazzjoni ta' ftehimiet internazzjonali mil-huqa bejn il-partijiet u jaħdem flimkien magħhom diplomatikament fil-każ ta' nuqqas ta' konformità mat-termini ta' dawk il-ftehimiet;
 - (i) jikkontribwixxi għall-isforzi politiċi għall-promozzjoni ta' soluzzjoni sostenibbli ladarba jieqaf il-kunflitt fl-Istrixxa ta' Gaza, li hija parti integrali minn Stat Palestinjan futur, biex jappoġġa r-ritorn tal-Awtorità Palestinjana lejn Gaza, inkluż billi jiffacilita d-diskussjonijiet bejn Iżrael u l-Awtorità Palestinjana, u biex jippromwovi l-isforzi umanitarji;
 - (j) jaħdem b'mod kostruttiv mal-firmatarji ta' ftehimiet fil-qafas tal-proċess ta' paċi sabiex jippromwovi konformità man-normi bażiċi tad-demokrazija, inkluż ir-rispett lejn id-dritt umanitarju internazzjonali, id-drittijiet tal-bniedem u l-istat tad-dritt;
 - (k) jagħmel proposti għal intervent tal-Unjoni fil-proċess ta' paċi u dwar l-aħjar mod kif jiġu segwiti l-inizjattivi tal-Unjoni u l-isforzi tal-Unjoni relatati mal-proċess ta' paċi attwali, bħall-kontribut tal-Unjoni għar-riformi Palestinjani u l-Alleanza Globali għall-Implimentazzjoni ta' soluzzjoni ta' żewġ Stati, u li jinkludi l-aspetti politiċi tal-proġetti rilevanti tal-Unjoni għall-iżvilupp;
 - (l) jinvolvi lill-partijiet biex joqogħdu lura minn azzjonijiet unilaterali li jheddu l-vijabbiltà tas-soluzzjoni ta' żewġ Stati, b'mod partikolari fit-territorju Palestinjan okkupat, li jinkludu l-politika ta' insedjament u incitament għall-vjolenza u d-diskors ta' mibegħda;
 - (m) jikkontribwixxi għall-implimentazzjoni tal-politika tal-Unjoni dwar id-drittijiet tal-bniedem f'kooperazzjoni mar-RSUE għad-Drittijiet tal-Bniedem, inkluż il-Linji Gwida tal-Unjoni dwar id-drittijiet tal-bniedem, b'mod partikolari l-Linji Gwida tal-Unjoni dwar it-Tfal u l-Kunflitti Armati kif ukoll dwar il-vjolenza kontra n-nisa u l-bniet u l-ġlieda kontra kull forma ta' diskriminazzjoni kontribom, u tal-politika tal-Unjoni rigward ir-Riżoluzzjoni UNSCR 1325 (2000) dwar in-Nisa, il-Paċi u s-Sigurtà;
 - (n) jikkontribwixxi għal komprensjoni u vizibbiltà aħjar tar-rwol tal-Unjoni fost l-opinjoni ewlenin fir-reġjun;
 - (o) jaħdem flimkien mar-rappreżentanti tas-soċjetà ċivili, inkluż in-nisa u ż-żgħażaġh, kif ukoll ma' dawk involuti f'miżuri biex tinbena l-fiducja bejn il-partijiet.

2. Ir-RSUE għandu jappoġġa l-hidma tar-RGħ, filwaqt li jzomm harsa ġenerali fuq l-attivitajiet kollha tal-Unjoni fir-reġjun relatati mal-Proċess ta' Paċi fil-Lvant Nofsani.

Artikolu 4

Implimentazzjoni tal-mandat

1. Ir-RSUE għandu jkun responsabbli għall-implimentazzjoni tal-mandat, filwaqt li jaġixxi taħt l-awtorità tar-Rappreżentant Għoli.

2. Il-KPS għandu jzomm kollegament privileġġat mar-RSUE u għandu jkun il-punt ta' kuntatt primarju tar-RSUE fil-Kunsill. Il-KPS għandu jipprovdi gwida strateġika u direzzjoni politika lir-RSUE fil-qafas tal-mandat, mingħajr preġudizzju għas-setgħat tar-Rappreżentant Għoli.

3. Ir-RSUE għandu jiżgura azzjoni u kooperazzjoni regolari, sistematiki, bir-reqqa u ċari mas-Servizz Ewropew għall-Azzjoni Esterna (SEAE) u d-dipartimenti rilevanti tiegħu.

4. Ir-RSUE ser jaġmel żjarat regolari fir-reġjun u ser jiżgura koordinazzjoni mill-qrib mad-Delegazzjonijiet rilevanti tal-Unjoni fir-reġjun kollu, inkluż l-Uffiċċju tar-Rappreżentant tal-Unjoni f'Ġerusalem, id-Delegazzjoni tal-Unjoni f'Tel Aviv u, permezz tagħhom, mar-rappreżentanzi diplomatiċi tal-Istati Membri.

Artikolu 5

Finanzjament

1. L-ammont ta' referenza finanzjarja maħsub biex ikopri n-nefqa relatata mal-mandat (in-“nefqa”) għall-perjodu mit-2 ta' Ġunju 2025 sal-31 ta' Mejju 2026 għandu jkun ta' EUR 1 368 570,22.

2. In-nefqa għandha tiġi amministrata f'konformità mal-proċeduri u r-regoli applikabbli għall-baġit ġenerali tal-Unjoni.

3. L-amministrazzjoni tan-nefqa għandha tkun soġġetta għal kuntratt bejn ir-RSUE u l-Kummissjoni. Ir-RSUE għandu jagħti rendikont lill-Kummissjoni għal kull nefqa.

Artikolu 6

Kompożizzjoni tat-tim tar-RSUE

1. Fil-limiti tal-mandat u l-mezzi finanzjarji korrispondenti li jitpoġġew għad-dispożizzjoni, ir-RSUE għandu jkun responsabbli għall-formazzjoni ta' tim. It-tim tar-RSUE għandu jinkludi l-kompetenza esperta dwar kwistjonijiet politiċi speċifiċi kif meħtieġ skont il-mandat. Ir-RSUE għandu jzomm lill-Kunsill u lill-Kummissjoni infurmati fil-pront dwar il-kompożizzjoni tat-tim.

2. L-Istati Membri, l-istituzzjonijiet tal-Unjoni u s-SEAE jistgħu jipproponu l-issekondar ta' persunal biex jaħdem mat-tim tar-RSUE. Is-salarji ta' tali persunal issekondat għandhom ikunu koperti mill-Istat Membru sekondant, mill-istituzzjoni tal-Unjoni kkonċernata jew mis-SEAE, kif xieraq. L-esperti ssekondati mill-Istati Membri mal-istituzzjonijiet tal-Unjoni jew s-SEAE jistgħu wkoll jiġu ssekondati biex jaħdmu mat-tim tar-RSUE. Il-persunal internazzjonali b'kuntratt għandu jkollu ċ-ċittadinanza ta' Stat Membru.

3. Il-persunal issekondat kollu għandu jibqa' taħt l-awtorità amministrattiva tal-Istat Membru sekondanti, tal-istituzzjoni tal-Unjoni kkonċernata jew tas-SEAE, u għandu jwettaq dmirijietu u jaġixxi fl-interess tal-mandat.

4. It-tim tar-RSUE għandu jitqiegħed fl-istess post tad-dipartiment rilevanti tas-SEAE, mad-Delegazzjoni tal-Unjoni f'Tel Aviv u mal-Uffiċċju tar-Rappreżentant tal-Unjoni f'Ġerusalem sabiex ikunu żgurati l-koerenza u l-konsistenza tal-attivitajiet rispettivi tagħhom.

Artikolu 7

Privileġġi u immunitajiet tar-RSUE u tal-membri tat-tim tar-RSUE

Il-privileġġi, immunitajiet u garanziji ohra relatati mar-RSUE u mal-membri tat-tim tar-RSUE meħtieġa għall-ikkompletar u l-funzjonament bla xkiel tal-mandat tar-RSUE għandhom jiġu maqbula mal-pajjiżi ospitanti, kif xieraq. L-Istati Membri u s-SEAE għandhom jagħtu l-appoġġ meħtieġ kollu għal dak l-għan.

Artikolu 8

Sigurtà ta' informazzjoni klassifikata tal-UE

Ir-RSUE u l-membri tat-tim tar-RSUE għandhom jirrispettaw il-prinċipji u l-istandards minimi ta' sigurtà stabbiliti bid-Deċiżjoni tal-Kunsill 2013/488/UE ⁽²⁾.

Artikolu 9

Aċċess għal informazzjoni u appoġġ logistiku

1. L-Istati Membri, il-Kummissjoni, is-SEAE u s-Segretarjat Ġenerali tal-Kunsill għandhom jiżguraw li r-RSUE jingħata aċċess għal kwalunkwe informazzjoni rilevanti.
2. Id-Delegazzjonijiet tal-Unjoni fir-reġjun u l-Istati Membri, kif adatt, għandhom jipprovdu appoġġ logistiku għar-RSUE u għall-membri tat-tim tar-RSUE.

Artikolu 10

Sigurtà

F'konformità mal-politika tal-Unjoni dwar is-sigurtà ta' persunal skjerat barra l-Unjoni f'kapacità operattiva skont it-Titolu V tat-Trattat, ir-RSUE għandu jiehu l-miżuri kollha raġonevolment prattikabbli, f'konformità mal-mandat u abbażi tas-sitwazzjoni tas-sigurtà fiż-żona ta' responsabbiltà, għas-sigurtà tal-persunal kollu taht l-awtorità diretta tar-RSUE, b'mod partikolari billi:

- (a) jistabbilixxi pjan ta' sigurtà speċifiku bbażat fuq gwida mis-SEAE, li jinkludi miżuri ta' sigurtà fiżiċi, organizzattivi u proċedurali speċifiċi, li jirregolaw il-ġestjoni tal-moviment minghajr periklu tal-persunal lejn, u għewwa, iż-żona ta' responsabbiltà, kif ukoll il-ġestjoni ta' incidenti ta' sigurtà u pjan ta' kontinġenza u evakwazzjoni tal-missjoni;
- (b) jiżgura li l-persunal kollu skjerat barra mill-Unjoni jkun kopert b'assigurazzjoni ta' riskju għoli, kif ikunu jeħtieġu l-kundizzjonijiet fiż-żona ta' responsabbiltà;
- (c) jiżgura li l-membri kollha tal-persunal li jiġu skjerati barra l-Unjoni, inkluż persunal ikkuntrattat lokalkment, ikunu rċewew it-taħriġ adatt fir-rigward tas-sigurtà qabel jaslu, jew kif jaslu, fiż-żona ta' responsabbiltà, abbażi tal-klassifikazzjonijiet tar-riskju assenjati lil dik iż-żona mis-SEAE;
- (d) jiżgura li jiġu implimentati r-rakkomandazzjonijiet kollha maqbula, magħmula wara valutazzjonijiet regolari tas-sigurtà, u jipprovdi lir-Rappreżentant Għoli, lill-Kunsill u lill-Kummissjoni rapporti bil-miktub dwar l-implimentazzjoni tagħhom u dwar kwistjonijiet oħra ta' sigurtà fil-qafas tar-rapporti ta' progress regolari u tar-rapport komprensiv finali dwar l-implimentazzjoni tal-mandat imsemmi fl-Artikolu 15.

Artikolu 11

Rappurtar

Ir-RSUE għandu jipprovdi regolarment rapporti lir-Rappreżentant Għoli. Ir-RSUE għandu jirrapporta regolarment lill-KPS u kif meħtieġ lil gruppi ta' hidma tal-Kunsill. Għandhom jiġu ċċirkolati rapporti regolari permezz tan-network COREU. Is-SEAE għandu jkun infurmat bis-shih il-hin kollu. Ir-RSUE jista' jipprovdi rapporti lill-Kunsill Affarijiet Barranin. F'konformità mal-Artikolu 36 tat-Trattat, ir-RSUE jista' jkun involut fl-ghoti ta' informazzjoni lill-Parlament Ewropew.

Artikolu 12

Aċċess għad-dokumenti u l-protezzjoni tad-data

1. Ir-RSUE għandu japplika r-regoli stabbiliti fir-Regolament (KE) Nru 1049/2001 tal-Parlament Ewropew u tal-Kunsill ⁽³⁾, kif ukoll ir-regoli ta' implimentazzjoni rilevanti adottati mir-Rappreżentant Għoli.

⁽²⁾ Id-Deċiżjoni tal-Kunsill 2013/488/UE tat-23 ta' Settembru 2013 dwar ir-regoli tas-sigurtà għall-protezzjoni ta' informazzjoni klassifikata tal-UE (ĠU L 274, 15.10.2013, p. 1, ELI: <http://data.europa.eu/eli/dec/2013/488/oj>).

⁽³⁾ Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (ĠU L 145, 31.5.2001, p. 43, ELI: <http://data.europa.eu/eli/reg/2001/1049/oj>).

2. Ir-RSUE għandu jipproteġi lill-individwi fir-rigward tal-ipproċessar tad-data personali tagħhom f'konformità mar-regoli stabbiliti fir-Regolament (UE) 2018/1725 tal-Parlament Ewropew u tal-Kunsill⁽⁴⁾, kif ukoll ir-regoli ta' implimentazzjoni rilevanti adottati mir-Rappreżentant Għoli.

Artikolu 13

Koordinazzjoni

1. Ir-RSUE għandu jikkontribwixxi għall-unità, il-konsistenza u l-effettività tal-azzjoni tal-Unjoni u għandu jgħin sabiex jiġi żgurat li l-istrumenti kollha tal-Unjoni u l-azzjonijiet kollha tal-Istati Membri jiġu utilizzati konsistentement, sabiex jinkisbu l-oġġettivi ta' politika tal-Unjoni. Għandu jintalab kuntatt mal-Istati Membri fejn xieraq. L-attivitajiet tar-RSUE għandhom jiġu kkoordinati ma' daww tas-SEAE u s-servizzi tal-Kummissjoni. Ir-RSUE għandu jipprovdi sessjonijiet ta' informazzjoni regolari lid-Delegazzjonijiet tal-Unjoni u lir-rappreżentanzi diplomatiki tal-Istati Membri, inkluż l-Uffiċċju tar-Rappreżentant tal-Unjoni f'Ġerusalem u d-Delegazzjoni tal-Unjoni f'Tel Aviv.

2. Fuq il-post, għandu jinżamm kuntatt mill-qrib mal-Kapijiet tal-Missjonijiet tal-Istati Membri, mal-Kapijiet tad-Delegazzjonijiet tal-Unjoni u mal-Kapijiet tal-Missjonijiet tal-politika ta' sigurtà u ta' difiża komuni rilevanti. Huma għandhom jagħmlu kull sforz biex jgħinu lir-RSUE fl-implimentazzjoni tal-mandat. Ir-RSUE, f'koordinazzjoni mill-qrib mal-Kap tad-Delegazzjoni tal-Unjoni f'Tel Aviv u l-Uffiċċju tar-Rappreżentant tal-Unjoni f'Ġerusalem, għandu jipprovdi lill-Kapijiet tal-Missjoni tal-Pulizija tal-Unjoni Ewropea għat-Territorji Palestinjani (EUPOL COPPS) u tal-Missjoni tal-Unjoni Ewropea ta' Assistenza fil-Fruntieri għall-Punt ta' Qsim ta' Rafah (EUBAM Rafah) bi gwida politika lokali. Ir-RSUE għandu wkoll iżomm kuntatt ma' atturi internazzjonali u reġionali ohrajn fil-kamp.

Artikolu 14

Assistenza rigward pretensjonijiet

Ir-RSUE u l-membri tat-tim tar-RSUE għandhom jipprovdu assistenza b'rispons għal kwalunkwe pretensjoni u kwalunkwe obbligu li jkun jirriżultaw mill-mandati tar-RSUE preċedenti għall-Proċess ta' Paċi fil-Lvant Nofsani, u għandhom jipprovdu assistenza amministrattiva u aċċess għad-dokumenti rilevanti għal dawn l-ghanijiet.

Artikolu 15

Rieżami

L-implimentazzjoni ta' din id-Deciżjoni u l-konsistenza tagħha ma' kontributi ohrajn mill-Unjoni għar-reġjun għandhom jinżammu taht rieżami regolari. Ir-RSUE għandu jippreżenta rapporti ta' progress regolari lir-Rappreżentant Għoli, lill-Kunsill u lill-Kummissjoni u rapport komprensiv finali dwar l-implimentazzjoni tal-mandat sat-28 ta' Frar 2026.

Artikolu 16

Dhul fis-sehh

Din id-Deciżjoni għandha tidhol fis-sehh fid-data tal-adozzjoni tagħha.

Magħmul fi Brussell, l-20 ta' Mejju 2025.

Għall-Kunsill

Il-President

K. KALLAS

⁽⁴⁾ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jħassar ir-Regolament (KE) Nru 45/2001 u d-Deciżjoni Nru 1247/2002/KE (ĠU L 295, 21.11.2018, p. 39, ELI: <http://data.europa.eu/eli/reg/2018/1725/oj>).